



கிறிஸ்தவுக்குள் அன்பானவர்களே,

### இயக்குநர்டமிருந்து

நம் முடைய பிதாவாகிய தேவனாலும் கர்த்தராகிய இயேசு கிறிஸ்துவினாலும் உங்களுக்கு கிருபையும் சமாதானமும் உண்டாவதாக!

1520ம் ஆண்டுகளில் மார்டின் லூத்தர் சபைகளில் மறுமலர்ச்சி ஏற்படுத்திய காலங்களில் அவரது கொள்கையாக அமைந்திருந்தது,

Sola Scriptura - வேதாகமம் மரத்திரமே

Sola Fide - விசுவரசம் மரத்திரமே

Sola Gratia - கிருபை மரத்திரமே என் னும் மூன் று வார்த்தைகளே. காரணம், அன்றைய சபை, வேதத்தோடு பாரம்பரியத்தையும், விசுவாசத்தோடு நற்செயலையும், கிருபையோடு நீதி வாழ்க்கையையும் இணைத்திருந்தது.

மனிதன் வேதாகமத்திற்கும் சபை பாரம்பரியத்திற்கும் கீழ்ப்படிந்து நடக்க வேண்டும். விசுவாசத்தோடு நற்செயல்களைச் செய்து கிடைக்கும் தேவ கிருபை, நீதியான வாழ்க்கை மூலமாக இரட்சிக்கப்படுகிறோம் என போதித்தது.

“கிருபையினர்லே விசுவரசத்தைக்கொண்டு இரட்சிக்கப்பட்டங்கள். இது உங்களால் உண்டானதல்ல, இது தேவனுடைய ஈவு.” (எபேசியர் 2:8) என்ற வேதவசனத்தை தெளிவுபடுத்தியதன் விளைவு சபையில் மறுமலர்ச்சி ஏற்பட்டது.

இன்றைக்கு கிறிஸ்தவ மக்களின் நடுவில் வேதத்தோடு சுய அனுபவத்தையும், விசுவாசத்தோடு கிரியைகளையும் (ஊழியத்திற்கு கொடுத்தல், பொருட்களை வாங்குதல்) கற்றுக்கொடுக்கும் கள் என போதகங்கள் மலிந்து காணப்படுகிறது. இது ஊழியத்திற்கு கொடுப்பதை தவறு என சுட்டிக்காட்டுவதல்ல.

எழுப்புதல் வேண்டும் என விரும்புகிற நாம் சரியான வேத சத்தியத்தை அறிந்து செயல்படுவது அவசியமாகும்.

**TLC** மூலமாக செய்த ஊழியங்களை கர்த்தர் ஆசீர்வதித்ததற்காக கர்த்தரைத் துதிப்போம். உங்கள் ஜெபங் களில் ஊழியங்களை நினைவுக்கூறுங்கள். **TLC**-ன் ஊழியங்களை ஜெபத்தாலும், காணிக்கையினாலும் தாங்குகின்ற உங்களை கர்த்தர் தாமே ஆசீர்வதிப்பாராக!

அன்பரின் ஊழியத்தில்,

(Rev. D. பென்றூர் ஸ்ரீபன்)

## 1,2 சாழவேல்

**கேள் துளி**

கடந்த இதழின் தொடர்ச்சி ...

இந்நாலை எழுதியவர் ஒரு குறிப்பை தெளிவாகக் கிரும்புகிறார். மற்ற அரசர்களுக்கும் இஸ்ரவேல் இராஜாக்களுக்கும் உள்ள வித்தியாசமே அது. இஸ்ரவேல் வரலாற்றில் ஏற்பட்ட மாற்றம் இறையாட்சி மாறியதாகும். அரசாட்சியாக மாறும்பொழுதும் தேவனுக்கும் இஸ்ரவேலருக்கும் உள்ள உடன்படிக்கை பாதுகாக்கப்பட்டது. முதல் ராஜாவாகிய சவுல் அபிஷேகம் பண்ணப்பட்டது தேவனுடைய வார்த்தையின்படி(9:1-10:16) நடந்தது. மக்களுக்கு முன்பாக ராஜா அரியனை ஏறியபொழுது ராஜாங்கத்தின் முறையை ஜனங்களுக்கு தெரிவித்து அதை ஒரு புஸ்தகத்தில் எழுதி கர்த்தருடைய சந்நிதியில்வைத்து ஜனங்களை அனுப்பிவிட்டான் (10:25) இதன் பின் அவன் பெற்ற வெற்றி இவன் தெரிந்துகொள்ளுதலை உறுதிப்படுத்தியது. நெருக்கங்கள் ஏற்பட்டபொழுதும், ஆலோசனை தேவைப்பட்டபொழுதும் தேவனுடைய தீர்க்கதறிசியாகிய சாழவேலிடத்தில் கடந்து வந்தான். இக்காரியத்தை செய்தபொழுது வெற்றியையும், செய்யத் தவறியபொழுது தோல்வியையும் பெற்றதைத் தெளிவாகக் காணமுடிகிறது.

### பெருஞ்சுக்கம்

2சாழவேலில் தாவீது தேவனுடைய ஆட்சி செய்யும் மனிதனாக சித்தரிக்கப்படுகிறார்.

தாவீது முதலாவது யூதாகோத்திரத்தினால் எப்பிரோனில் ராஜாவாக ஏற்றுக்கொள்ளப்பட்டு பின்பு மற்ற கோத்திரத்தினால் அங்கீகரிக்கப்படுகிறார்.

எருசலேம் பட்டணத்தை எழுசியரிடமிருந்து கைப்பற்றி அதை தாவீதின் நகரமாகக் கட்டினான் (5:6-14) பின்பு கர்த்தருடைய பெட்டியை அபினதாபின் வீட்டிலிருந்து எருசலேமுக்கு கொண்டுவந்தான் (அதி 6, சங் 132: 3-5)

தாவீதின் நாட்களில் தேவன் தேசத்தை அதிகமாக ஆசீர்வதித்தார். ஆதியாகமம் 3:15ல் தேவன் கொடுத்த வாக்கு பின் அது தாவீதின் சந்ததியாக குறிப்பிடப்பட்டது. (ஏசாயா 9:6-7, 11:1-16, எரேமியா 23:5-6, 30:8-9, 33:14-16 எசேக்கியல் 34:23-24, 37:24-25)

தாவீதை தலைவனாகக் கொண்டிருக்கிற அதேவேளையில் அவருடைய பெலவீனத்தையும், வழி தவறுதலையும் கூறுகிறது.

இப்புத்தகம் தாவீது தேவனை துதிப்பதோடு நிறைவுபெறுகிறது (22:31-51). தாவீது அரசனை தேவனுக்கு அளவுகோலாக பிற இடங்களில் பார்க்க முடிகிறது (2 இராஜா 18:3, 22:2)

**பொறுத்த ஏழைகள் மற்றும் பலி முறைகள்**

<b>பலி</b>	<b>குறிப்பு</b>	<b>பலியெருத்தன்</b>	<b>நேரக்கம்</b>
சர்வாங்க தகணபலி	லேவி. 1:6,8-13 8:18-21	காளை, கடா, காட்டுப்புறா, புறாக்குஞ்ச (பழுதற்றது)	✿ ஆராதனைக்கு ✿ அறியாமல் செய்யும் பாவத்திற்கு ✿ பக்தியை வெளிப்படுத்த ✿ அர்ப்பணிப்பிற்கு
போஜன பலி	லேவி.2:6, 14-16	தானியம், மெல்லிய மாவு, ஒலிவ எண்ணெய், தூபவர்க்கம், புளிப்பில்லாத அடை,அதிரசம், உப்பு	✿ ஆராதனைக்கு ✿ தேவனுடைய ஈவு ✿ நன்மையான காரியங்களை உணர்தல் ✿ பக்தியை வெளிப்படுத்த
சமாதான பலி	லேவி. 3: 7:11-34	மாடு, ஆடு (பழுதற்றது)	✿ ஆராதனைக்கு ✿ நன்றி செலுத்த ✿ உறவை புதுப்பிக்க
பாவ நிவாரண பலி	லேவி. 4:1-5 6:24-30, 8:14-17, 16:3-22	இளங்காளை (பிரதான ஆசாரியர், சபையார்) கடா(தலைவர், பிரபு) வெள்ளாட்டுக்குட்டி (மக்கள்)காட்டுப்புறா புறாக்குஞ்ச(ஏழை) எப்பா அளவுமெல்லிய மாவு(மிக ஏழை)	✿ அறியாத பாவத்திற்கான ✿ தற்காலிக பாவ நிவாரணத்திற்கு ✿ பாவ அறிக்கைக்காக ✿ பாவ மன்னிப்பிற்காக ✿ தீட்டு கழிக்க
குற்ற நிவாரண பலி	லேவி.5: 14-15 6:7 7:1-6	கடா/ஆட்டுக்குட்டி (பழுதற்றது.)	✿ அறிக்கை தேவையான அறியாத பாவத்திற்கான தற் காலிக பாவ நிவாரணம் ✿ தீட்டு கழிக்க ✿ குற்ற உணர்வை நீக்க

## Our Ministry

### Mission to Tamil Nadu

**பணிக்கனம்: கருந்கலைக்குடி** (மிஷனரி: ஜே.சி. தாமஸ் - செல்வி தெபோராள்)

கர்த்தருடைய கிருபையினாலே பதினெட்டாம் சுக்காம்பட்டி கிராமத்தைச் சந்திக்க தேவன் உதவி செய்தார். அங்கு உள்ள பஞ்சாயத்து தலைவர் மூலம் ஆசிரியர் சிவக்குமாரையும், பள்ளி பிள்ளைகளையும் சந்தித்தோம். பள்ளிக்கூடத்தில் வெள்ளிக்கிழமை மாலை நேரத்தில் வேதபாடம் கற்றுக்கொடுக்கப்படுகிறது. பள்ளியில் பாடம் கற்றுக்கொடுக்க ஆசிரியர் பயிற்சிபெற்ற சகோதரிக்கு 300 ரூபாய் சம்பளம் கொடுக்க திட்டமிட்டுள்ளோம். இப்படி செய்தால் மட்டுமே இயேசுகிறிஸ்துவை பிள்ளைகளுக்கும் பெரியவர்களுக்கும் அறிவிக்கமுடியும். வஞ்சிப்பட்டியில் வியாழக்கிழமை மாலை நேரத்தில் பிள்ளைகளுக்கு வேதபாடம் கற்றுக்கொடுக்கப்படுகிறது. மற்ற நேரத்தில் பெரியவர்களுக்கு சுவிசேஷம் அறிவிக்கப்படுகிறது. குன்னங்குடிபட்டி, வஞ்சிநகரம், கச்சிராயன்பட்டி, சாவரப்பட்டி ஆகிய இடங்களிலும் சுவிசேஷம் அறிவித்து வருகிறோம்.

**பணிக்கனம்: பட்டியக்கரு** (மிஷனரி: டேவிட் ராஜ்குமார் - செல்வ ரதி)

செம்பிரான் குளத்தில் சிலரை சந்திக்க தேவன் கிருபை செய்தார். மழையால் அநேகரைச் சந்திக்க முடியாவிட்டாலும் சிலரை சந்தித்தேன். சிவக்குமார் என்பவர் போதையில் நீங்கள் யார்? எனக் கேட்டார். அவரிடம் என்னை அறிமுகப்படுத்தினபோது அவர் சாமி பேரை சொல்லி ரொம்ப பேர் ஏமாற்றுகிறார்கள் நீங்கள் என்ன செய்ய போகிறீர்கள் என தர்க்கிப்பது போல பேசினார். பின்னர் அவரது சகோதரர் அவரை அழைத்து சென்றார். மனி என்ற சகோதரனை சந்தித்து பேசின போது சாமி எல்லாம் ஒன்று தான். எங்க சாமியை நாங்கள் வைத்துக் கொள்ளுகிறோம். உங்க சாமியை நீங்க வைத்து கொள்ளுங்கள். எங்க சாமிக்கு நீங்களும் உங்க சாமிக்கு நாங்களும் வரவேண்டாம் எனக் கூறினார். வனராஜ் என்ற சகோதரனிடம் பேசிய பொழுது தன்னுடைய கஷ்டங்களை கூறினார். இயேசு கிறிஸ்து உங்களுக்கு உதவி செய்வார் எனக் கூறி சுவிசேஷத்தை அறிவிக்க கர்த்தர் கிருபை செய்தார். அரசிடம் இருந்து ஏதாக்கிலும் உதவி வாங்கித் தரும்படி கேட்டுக்கொண்டார். பட்டியக்காட்டில் மழையினால் ஆராதனை தொடர்ந்து நடத்தமுடியவில்லை. சொந்த இடம் இல்லாததால் ஆராதனை மரத்தடியில் நடைபெறுகிறது.

**பணிக்களம்: மயிலாடும்பாறை** (மிஷனரி : ஜேயக்குமார் - ஜேய மீனா)

மயிலாடும்பாறை, சிறைப்பாறை, கோயில்பாறை, வாய்க்கால் பாறை ஆகிய கிராமங்களில் ஊழியம் செய்ய தேவன் உதவி செய்தார். மயிலாடும்பாறை, சிறைப்பாறை, கோயில்பாறை ஆகிய இடங்களில் ஜெபக்கடுகை நடத்தவும், அநேக ஜனங்கள் கலந்து கொள்ளவும் தேவன் கிருபை செய்தார். லட்சமணன் பூசாரி குடும்பத்தில் மரணத்தருவாயில் இருந்தவருக்கு ஜெபத்தின் மூலம் சுகம் கிடைத்தினால் இயேசுவை ஏற்றுக் கொண்டார். கைப்பிரதி ஊழியம், வீட்டுக்கூட்டம், குடும்பங்களை சந்தித்து ஜெபித்தல் போன்றவை தடையின்றி நடைபெற்றது. தங்கம்மாள்புரத்தில் சிறுவர்களுக்கு ஞாயிறு பள்ளி புதியதாக ஆரம்பிக்கப்பட்டுள்ளது.

**எவுமிச்சை**

**மருத்துவ பகுதி**

கண்களைப் பறிக்கும் மஞ்சள் நிறத்தில் மனரம்மியமாய் காட்சிதரும் எலுமிச்சை பழத்தில் வைட்டமின் சி மற்றும் சுண்ணாம்புச் சத்து அதிகம் நிறைந்துள்ளது.

**வயிறு பொருமலுக்கு :**

சிலருக்கு கொஞ்சம் சாப்பிட்டால் கூட வயிறு பெரிதாக பலுன்போல காணப்படும். வாயுவும் சேர்த்து தொல்லை கொடுக்க ஆரம்பிக்கும் இதற்கு எலுமிச்சம் பழச்சாறு எடுத்து அதில் வெந்நீர் கலந்து அடிக்கடி பருகி வந்தால் மேற்கண்ட தொல்லைகள் நீங்கும்.

**தரகத்தை தணிக்க :**

கோடை வெயிலின் வேகம் குறையவில்லை. அடிக்கடி தண்ணீர் அருந்தினாலும் தாகம் குறையாமல் இருக்கும். இவர்கள் எலுமிச்சம் பழத்தின் சாறு எடுத்து இரண்டு குவளை நீரில் சர்க்கரை சேர்த்து பருகினால் தாகம் தணியும் சர்க்கரை நோயால் பாதிக்கப்பட்டவர்கள் சர்க்கரைக்கு பதிலாக உப்பு சேர்த்து அருந்தலாம்.

**கல்லீரல் பலப்பட :**

எலுமிச்சை பழத்தை பிழிந்து சாறெடுத்து, அதில் தேன் கலந்து பருகி வந்தால் கல்லீரல் பலப்படும்.

**தலைவலி நீங்க :**

ஒரு குவளை சூடான காபி அல்லது தேநீரில் ஒரு எலுமிச்சம் பழத்தை பாதியாக நறுக்கி, அரைமுடியை பிழிந்து சாறு கலந்து, காலை மாலை என இருவேளையும் தொடர்ந்து முன்று நாட்கள் அருந்தி வந்தால் தலைவலி நீங்கும்.

**நீர்க்குப்பு நீங்க :**

வெயில்காலம் என்பதால் நீர்க்குப்பு பிரச்சனை சிலருக்கு அவதியை ஏற்படுத்தும். இந்நிலை நீங்க எலுமிச்சம் பழச்சாறுடன் உப்பு கலந்து ஒரு வாரம் அருந்தி வந்தால் நீர்க்குப்பு, நீர்ஸிச்சல் நீங்கும்.

**இரத்தக்கட்டுக்கு :**

உடம்பில் எங்காவது அடிப்டாலோ, வீங்கினாலோ ரத்தம் கட்டி இருக்கும். இந்தப் பகுதியை தொட்டாலே சிலருக்கு வலியெடுக்கும். ரத்தகட்டு நீங்க சுத்தமான இரும்பு கரண்டியில் ஒரு எலுமிச்சம் பழத்தைப் பிழிந்து எடுத்து அதில் சிறிதளவு கரிய போளத்தை போட்டு காய்ச்ச குழம்பு போல வரும். அதனை எடுத்து பொறுக்கும் அளவு குட்டுடன் இரத்தக்கட்டு உள்ள பகுதிகளில் பற்று போட வேண்டும். காலை மாலை இருவேளையும் சுத்தம் செய்து பற்று போட்டு வந்தால் ரத்தக்கட்டு குணமாகும்.

**பித்தம் குறைய :**

எலுமிச்சம் பழத்தை பிழிந்த சாற்றில் ஒரு தேக்கரண்டி அளவு சீரகத்தையும், அதே அளவு மிளகையும் கொஞ்சம் கலந்து வெயிலில் காயவைத்து காய்ந்த பின் பொடித்து எடுத்து பாட்டிலில் பத்திரப்படுத்திக்கொள்ள வேண்டும். காலை மாலை இருவேளையும் இதில் அரைதேக்கரண்டி அளவு வாயிலிட்டு வென்நீர் குடித்து வந்தால் பித்தம் குறையும்.

**எலுமிச்சைத்தோல் :**

எலுமிச்சை பழத்தின் தோல், தோல் சம்பந்தப்பட்ட நோய்களைப் போக்கி சருமத்திற்கு பளபளப்பைக் கருவதாக ஆராய்ச்சியாளர்கள் கண்டறிந்துள்ளனர். எலுமிச்சை பழத்தோலில் அதிக சக்தி கொண்ட எண்ணெய் இருப்பதை அறிந்தனர். இது பலவகையான நறுமணத் தைலங்கள் செய்ய பயன்படுகிறது. மேலும் வாதம், எரிச்சல், தொண்டைப்புன் போன்றவற்றிற்கு நல்லது.

**நகச்சுற்று :**

நகச் சுற்று கொண்டவர்கள் எலுமிச்சம் பழத்தை விரலில் சொருகி வைத்தால் நகச்சுற்று குணமாகும். கிராமப்புறத்தில் இன்னும் இம்முறை கடைப்பிடிக்கப்பட்டு வருகிறது. எலுமிச்சம் பழத்தோலை உரித்தவுடன் அதன் மேல் வெள்ளையாக இருக்கும் சிறு தோலில் வைட்டமின் பி அதிகம் உள்ளது.

எலுமிச்சம் பழம் உடலில் களைப்பைப் போக்கி உடலுக்கு புத்துணர்வை உண்டாக்கும். எலுமிச்சம் பழச்சாறை உடலில் தேய்த்து குளித்தால் உடல் வறட்சி நீங்கும். உடல் நமைச்சலைப் போக்கும். மூலத்திற்கு சிறந்த மருந்தாகும்.

எலுமிச்சம் பழத்தின் பயனை உணர்ந்து ஆரோக்கியம் பெறுங்கள்.

**தொகுப்பு: ஜன் ரவிந்திரநாத் : Co-ordinator, 3G Mission**

## சேவை செய்ய புறப்பட்ட ரமி

விதைகள்

1912 ஆம் ஆண்டு மாலை நேரம் ஏழி கார்மிக்கேல் அவர்களின் காதுகளில் ஊழியத் தீற் குப் புறப்பட்டுப் பேர் என்ற சத்தம் கேட்டுக்கொண்டேயிருந்தது. உடனே அவர் தன்னை ஒப்புக் கொடுத்து ஜப்பான் நாட்டை நோக்கி தன் பயணத்தினை தொடர்ந்தார். 15 மாதங்கள் அங்கு பணியாற்றிய பின்பு இலங்கை சென்றார்.

அக்காலத்தில் இந்தியாவில் தேவதாசி முறைகள் பின்பற்றப்பட்டு சமுதாயம் சீரழிந்துக் கொண்டிருந்தது. இம் மக்களை மீட்கவோ ஆதரவளிக்கவோ யாரும் முன்வராத நிலையில் ஏழி கார்மிக்கேல் அவர்கள் இந்தச் சீரழிவினைத் தடுத்து நிறுத்த இந்தியா நோக்கி புறப்பட்டார்

சிறுமிகள், பெண்கள், இவர்களைப் போன்றே சிறுவர்களும் ஆலயங்களுக்குப் படைக்கப்பட்டு, நாடகக்கம்பெணிகளுக்கு விலைக்கு விற்கப்பட்டனர். இத்தகைய ஒழுக்கமற்ற வாழ்வைத் தடுக்க 1926 ஆம் ஆண்டு டேரனாவூர் ஜக்ஷியத்தினை நிறுவினார். திக்கற்றவர்கள், விதவைகள், துன்பப்படுவோர், ஒழுக்கங்கெட்டவர்கள், ஆதரவற்றோர் போன்றவர்களுக்கு புகலிடம் தந்து அவர்களுக்கு கிறிஸ்துவின் அன்பை செயல் வடிவில் காட்டினார். நட்சத்திரக் கூட்டம் என்று அழைக்கப்பட்ட டோனாவூர் ஜக்ஷியத்தின் மூலம் இன்றும் ஆயிரக்கணக்கானோர் வாழ்வு பெற்று வருகின்றனர். செம்புலிங்கம் என்ற மாபெரும் கொள்ளையனும் ஏழி கார்மிக்கேல் அவர்களின் அன்பினால் மனந்திரும் பினான் என்பது குறிப்பிடத்தக்கது.

56 வருடங்களாக இந்தியாவில் நகக்கப்பட்டவர்களுக்காகவே சேவை செய்த இவர் 38 நூல்களை எழுதியுள்ளார். அவற்றில் பல நூல்கள் எலும்பு முறிவினால் 20 ஆண்டுகள் படுத்த படுக்கையாக இருக்கும் போது எழுதியவை. ஏழைகள் என்னுடையவர்கள் எனும் வாக்கின்படி வாழ்ந்த இவர் 1951 ஆம் ஆண்டு சனவரி 18ம் நாள் விண்ணகம் சென்றார் நகக்கப்படுகின்ற மக்களுக்காக சேவை செய்த ஏழி கார்மிக்கேல் அவர்களின் அன்புக்கறமல் கொருக்க முடியும்~ அறால் கொருக்கறமல் அன்பு கூற முடியாது என்ற வார்த்தைகள் காலத்தால் அழியாதது.

- நன்றி : மனிதர்களைத் தேடிய மரமனிதர்கள்

Prayer is not an attempt to change the God's mind,  
but its an attempt to let God change our mind.

## வேதாகமத்தில் பெண்கள்

## பெண்கள் பகுதி

## அங்கர்

ஆபிரகாமின் மனைவியான சாரானுக்கு பிள்ளை இல்லாதிருந்த படியினால், சாராள் மூலமாகவே, ஆபிரகாமுக்கு மறுமனையாட்டியாக கொடுக்கப்பட்ட எகிப்து தேசத்து அடிமைப்பெண்தான் இந்த ஆகார்(ஆதி 16:1,2) பவல் அப்போஸ்தலர் இவளை சீனாய் மலையில் கொடுக்கப்பட்ட பழைய உடன்படிக்கைக்கு அதாவது நியாயப்பிரமாணத்தின்படி பாவத்திற்கு அடிமைப்படுத்தும் முதலாம் உடன்படிக்கைக்கு அடையாளமாய் சொல்லியிருந்தாலும் (கலா4:22-25) இவளது சந்ததியும் கர்த்தரால் ஆசீர்வதிக்கப்பட்ட ஒரு சந்ததியாக மாறியதற்கு (ஆதி 16:10, 21:18) தேவனுடைய கிருபையை பெற்றுக் கொள்ளும்படி இவளிடம் காணப்பட்ட விரும்பத்தகுந்த குணாதிசயங்களை சிந்திப்போம்.

**1. கரண்கின்ற கர்த்தரைக் கண்டரன்** (ஆதி16:13) கர்த்தருடைய குணாதிசயங்களில் ஒன்று கரண்கிறவர். நம்மை, நம் வேதனையை, நம் பாடுகளைக் காண்கிறவர் அவர். கர்த்தர் உயர்ந்தவராய் இருந்தும் தாழ்மையுள்ளவனை நோக்கிப்பார்க்கிறார். (சங் 138:6) என்று வேதம் கற்றுத் தருகிற போதும், பாடுகளும் வேதனைகளும் நம்மை சூழ்கின்ற வேளைகளில் யார் என் வேதனையை அறிவார்? கடவுள் என்று ஒருவர் இருந்தால் ஏன் எனக்கு இந்த பாடுகள்? அவருக்கு கண்ணே இல்லையா? என்றெல்லாம் நாம் புலம்ப ஆரம்பித்து விடுகிறோம். ஆகாரும் தன் எஜமானுடைய வீட்டிலிருந்து, கர்ப்பினியாய் விரட்டி விடப்பட்டு, வனாந்தரத்தில் அலைந்து திரிகிற சூழ்நிலை, எவ்வளவு கடினமான, பரிதாபமான சூழ்நிலை. இந்த நிலையில் இருந்த ஆகாரை கர்த்தருடைய தூதன் கண்டு, அவளை ஆறுதல் படுத்துகிறார். இதை உணர்ந்து கொண்ட ஆகார் கர்த்தருக்கு கரண்கிற தேவன் என்று பேரிட்டு அவரைக்கண்டதாக கூறுகிறாள். ஒரு வேளை ஆகாரைப் போன்ற வனாந்தர வாழ்வு வாழ்ந்து கொண்டிருக்கிற உங்களையும் அவர் காண்கிறார் என்பதை நீங்கள் கண்டு கொள்கிற வேளையில் தேவ சமாதானம் உங்கள் உள்ளத்தை நிரப்பும்.

**2. கர்த்தருடைய வர்த்தகக்கு கீழ்ப்படிந்தரன்** (ஆதி16:9) ஆகார் தன் எஜமாட்டியாகிய சாராள் தன்னை கடினமாய் நடத்தினபடியால் அவளிடத்திலிருந்து ஓடி வருகிற வேளையில்தான், கர்த்தருடைய தூதன் அவளை சந்திக்கிறார். ஆனால் அவர் கொடுக்கிற கட்டளை வித்தியாசமான கடினமான கட்டளையாக இருந்தது அவள் யாருக்கு பயந்து ஓடி வந்தானோ, அந்த இடத்திற்கே போய் அவளிடம் அடங்கியிரு. உன் சந்ததியை பெருகப்பண்ணுவேன் என்கிற கட்டளை வருகிறது. நீங்களும் நானும் அந்த

இடத்தில் இருந்தால் என்ன செய்திருப்போம்? ஆகாரோ கர்த்தருடைய கட்டளைக்குக் கீழ்ப்படிந்து மீண்டும் தன் நாச்சியாரண்டை போகிறான். சில வேளைகளில், பாடுகளின் மத்தியில், போராட்டம் நிறைந்த இடத்தில் நாம் தொடர்ந்து இருக்க தேவன் விரும்புகிறார். இது, அவர் நம்மை சிறுமைப்படுத்துவது போல் தோன்றினாலும் நம் பின்னாளில் நமக்கு நன்மை செய்யும் படியாகவே இதை அனுமதிக்கிறார் (உபா 8:15) என்பதை நாம் உணர்ந்து கொள்கிற போது ஆகாரைப் போல நாமும் கீழ்ப்படிந்து நன்மையை சுதந்தரித்துக் கொள்ள முடியும்.

**3. கர்த்தரை நம்பினான்** (ஆதி 21:15,16) கர்த்தர் தாம் சொன்னபடியே ஆகாருக்கு ஒரு குமாரனைக் கொடுத்தார். அவனுக்கு இஸ்மவேல் என்று பேரிடுவாயாக (ஆதி16:11) என்று கர்த்தர் சொன்ன வார்த்தையை நம்பி அவனுக்கு இஸ்மவேல் என்று பெயரிட்டாள். இஸ்மவேலுக்கு சுமார் 14 வயதாகும் போது மீண்டும் ஒரு சூழ்நிலையில் அவனும் அவள் குமாரனும் ஆபிரகாமால் துரத்தி விடப்பட்டனர். தன்னீர் தாகத்தோடு அவர்கள் பெயர்செபா வனாந்தரத்தில் அலைந்து திரிகின்றனர். தாகத்தால் தன் பிள்ளை செத்துவிடும் என்கிற நிலை. அப்போது ஆகார் செய்தது என்ன தெரியுமா? பிள்ளையை தன்னை விட்டு அப்புறப்படுத்தினாள். அம்பு ஏறியும் தூரத்தில் போய் உட்கார்ந்து சத்தமிட்டு அழுதாள். நிச்சயமாய் கர்த்தர் தனக்கு சொன்ன உன் சந்ததியை மிகவும் பெருகப்பண்ணுவேன் (ஆதி16: 10) என்ற வார்த்தையை நினைவு கூர்ந்து தேவனிடம் கதறியிருப்பாள். தேவன் அவளை நினைத்தார். பிள்ளையின் அழுகுரலைக் கேட்டார். பிள்ளையை காப்பாற்றினார். தம் வாக்குத்தத்தத்தை காப்பாற்றினார். கர்த்தர் வாக்கு மாறாதவர். நிச்சயமாகவே உன்னை ஆசீர்வதிக்கவே ஆசீர்வதித்து உன்னை பெருகவே பெருகப்பண்ணுவேன் என்று அவர் நமக்கு கொடுத்த வாக்கு ஒரு நாளும் மாறாது. சூழ்நிலைகள் பாதகமாய், நம்மை பயமுறுத்துவதாய் அமையலாம். நீங்களும் நானும் செய்ய வேண்டிய காரியம். எல்லாரும் கைவிட்டாலும் என்னை நினைக்க ஒருவர் உண்டு என்று கர்த்தரை மாத்திரமே நம்பி (சங்க118:8) நம் கதறலை, கண்ணீரை அவர் சமுகத்தில் ஊற்றும்போது கர்த்தர் நம்மை நினைத்தருஞ்வார்! ஆசீர்வதிப்பார்!

..... தொடர்ந்து பேசுவோம்.

**திருமதி. அமலா பெண்ணார்**

Sometimes we feel all doors are closed in our life. But all the closed doors may not be locked. They may be waiting for your knock.

## குறுக்கெழுத்துப் புதிர்~9 2 சாழுவேல்

1	2			3	
		4			
		5	6		7
			8	9	10
	11			12	
13	14	15			
16		17			

മേലിരുന്തു കീഴ്

1. மரணத் திலும் தகப்பனை பிரியாதவன் (5)
  2. பேலியாளின் மனுதென் (2)
  3. தாவீது விசனப்பட்டு பேரிட்ட ஸ்தலம் (5)
  5. தண்ணீர் ஓரமான பட்டணம் (3)
  8. அம்மியேலின் குமாரன் (3)
  12. தாவீதுக்கு இருந்த ஆசாரியன் (3)
  10. பத்சேபாளின் குமாரன் (4)

ക്രാക്കേമത്തുപ് പത്രി~8

(1 சாமவேல்)விடைகள்

1	எ	பே	ஸ்	த	ம்	2	மி	ம
பெ	ன்	கோ	3	தா	யீ	4	கா	த
னே	5	சே	து	வீ	6	தா	ஸ்	வி
ச	7	இ	ஸ்	வி	ம	ஸா	8	ஏ
ர்	னே	ப்	9	அ	10	ரா	மா	ப்
11	நே	யா	பி	12	க	ல்	போ	வா
13	க்	ஸ்	பே	14	யா	ஸ்	வே	15

## வேதக்கைத் தேடி

இடமிருந்து வலம்

1. அதீனோரஸ்னி ஊரானானவன்(7)
  9. அபினதாபின் குமாரன்(2)
  13. இவன் ஒரு ஏத்தியன் (3)
  15. தாவீதின் கட்டளை இந் தபுஸ்தகத்தில் எழுதியிருக்கிறது(3)
  16. கோலியாத் இந்த ஊரான் (2)
  17. தாவீதுக்கு ஏருசலேமில் பிறந்த குமாரன்(4)

கீழிருந்து மேல்

4. தாவீது பெலிஸ்தரை இந்த இடம் துவக்கி முறிய அடித்தான் (2)
  6. மேவியோசேத்தின் குமாரன்(2)
  7. தாவீதின் மனைவி (3)
  11. அகியோவின் தகப்பன் (5)
  14. சவுலின் மறுமணையாட்டி (4)

அடைப்புக்குறிக்குள் உள்ள என்  
விடையில் உள்ள எழுத்துகளின்  
எண்ணிக்கையைக் குறிக்கும்.  
விடைகள் வந்து சேர வேண்டிய  
கடைசி நாள் 20.09.10

சரியான விடை எழுதுகியோர்

திருமதி. வெற்பலிபா ராபர்ட், திருநெல்வேலி  
 திருமதி. லீலா ஜெயமணி, திருநெல்வேலி  
 திருமதி. ஜாய்பெல் ஜேம்ஸ், திருநெல்வேலி  
 செல்வி. T. ஜாலி, திருநெல்வேலி  
 திருமதி. மரகதம் திரவியம், கோம்பை  
 திருமதி. சரளாபாய் தானியேல், இராமநாதபுரம்  
 திருமதி. ஜெயசீலி வில்சன், மதுரை  
 திருமதி. ராஜமுமார் ஞானக்கண், மதுரை  
 திருமதி. இந்திராபாய் ஜார்ஜ், மதுரை  
 திருமதி. வினோதாள் சாமுவேல், தேனி  
 திருமதி. ரதி சீமோன், ஆலங்குளம், நெல்லை  
 திருமதி. கிறிஸ்டி கீதாஞ்சலி, ஆலங்குளம், நெல்லை  
 திருமதி. புனோரா சந்தர், மதுரை  
 திருமதி. ஜாலஸ்மின் மனோகரன், மதுரை

### **துதிக்க**

- ❖ பட்டியக்காட்டில் நிறுத்தப்பட்ட பள்ளி மீண்டும் திறக்கப்பட்டதற்காக
- ❖ T.B வியாதியினால் பாதிக்கப்பட்டு பிள்ளைகளால் கைவிடப்பட்ட முருகனை உறவினர்கள் அழைத்து சிகிச்சை அளித்ததற்காக
- ❖ மயிலாடும்பாறை தங்கம்மாள்புரத்தில் உள்ள முருகனின் மனைவி குழந்தைபேறு பெற்றதற்காக
- ❖ மயிலாடும்பாறையில் உள்ள கோயில்பாறையை சேர்ந்த போஸிற்கு வெளிநாட்டில் வேலை கிடைத்ததற்காக
- ❖ கோயில்பாறையில் உள்ள மலைச்சாமி மகனுக்கு வைரஸ் காய்ச்சலில் இருந்து சுகம் கிடைத்ததற்காக
- ❖ கருங்காலக்குடியில் சுவிசேஷத்திற்கு தடையாய் இருந்த ஆசிரியர் சரவணன் மாற்றம் அடைந்ததற்காக
- ❖ பதினெட்டு சுக்காம்பட்டியில் ஊழியம் செய்ய பள்ளியில் இடம் கிடைத்ததற்காக

### **ஜெபிக்க**

- ❖ கருங்காலக்குடியில் 18சுக்காம்பட்டியில் இருக்கும் ஆசிரியர் சிவக்குமார், விமலா, பஞ்சாயத்து தலைவர் சண்முகம், வஞ்சிநகரத்தில் உள்ள சந்திரம், சாந்தி குடும்பம், வினோத்குமார், வளர்மதி, காந்தி, குரியகலா, சேமராஜ், ராமசாமி ஜயா, மங்களம், பாலன் ஆகியோர் இரட்சிக்கப்பட
- ❖ பட்டியக்காடு, கருங்காலக்குடி ஆகிய இடங்களில் ஆலயம் கட்டப்பட
- ❖ பட்டியக்காட்டில் சிவக்குமார், செம்பிரான்குளத்தில் மணி, வனராஜ், பண்ணாடியார், தோப்புலான், விஜயன், ஆகியோர் தேவனால் சந்திக் கப்படவும் தேவனுடைய வார் த்தைகளைக் கேட்டு இரட்சிக்கப்படவும்
- ❖ செம்பிரான்குளத்தில் வீடு கொடுத்ததற்கு எதிர்ப்பு தெரிவிக்கும் பண்ணாடியார் மகன் மனம் மாற
- ❖ மயிலாடும்பாறை - சிறைப்பாறை கிராமத்தில் ரமேஷின் 3வயது மகள் நடக்கவும், செந்தில் முருகன் JCB தொழில் நன்கு நடைபெறவும்
- ❖ முருகன் கடைவியாபாரம் தடையின்றி நடைபெற
- ❖ சிறைப்பாறை கிராமத்தில் செல்வி, ராக்காயி ஆகியோர் பிசாசின் பிடியிலிருந்து விடுதலைபெற
- ❖ மிழனரி ஜெயக்குமார் அவர்களின் வீடு கட்டி முடிக்கப்பட

**நம்மைச் சுற்றி.....**

அதிகம் பேருக் கு வேலை அளித்துள்ள தனியார் நிறுவனங்களில் அமெரிக்காவைச் சேர்ந்த IBM 2வது இடத்தினை வகிக்கிறது. இதில் 1.3 லட்சம் ஊழியர்கள் பணிபுரிகின்றனர். 1.64 லட் சம் ஊழியர் கஞ்சன் இந்தியாவின் TCS நிறுவனம் இந்த பட்டியலில் முதலிடம் வகிக்கிறது.

பொறியியல், எம்சிஏ பட்டதாரிகளில் தகவல் தொழில் நுட்ப நிறுவனங்களில் பணியாற்றுவதற்கான திறமையினை 4.22 சதவீதத்தினர் மட்டுமே பெற்றுள்ளதாக ஆய்வு முடிவுகள் தெரிவிக்கிறது.

உலகின் மிகப்பெரிய மம்மி கண்காட்சி லாஸ்ரஞ்சலில் உள்ள கலிபோர்னியா அறிவியல் கண் காட் சியில் வைக் கப் பட்டுள்ளது. இதில் வைக்கப்பட்டுள்ள குழந்தைகள் மற்றும் விலங் குகளின் மம் மிகள் 11 ம் நூற்றாண்டினை சேர்ந்தது.

2012ம் ஆண்டில் விமானத்தை விட வேகமாக சொல்லக்கூடிய காரின் சோதனைஷ்ட்டம் தென்னுப்பிரிக்காவில் நடைபெறும். ஜெட் விமான எஞ்சின் கொண்டு பால் கான் ராக் கெட் தொழில்நுட்பத்தினை பயன்படுத்தி உருவாக்கப்படும் இந்த கார் மணிக்கு 1600 கிலோ மீட்டர் வேகத்தில் செல்லும்.

**Printed Matter**  
(Private Circulation only)

If undelivered please return to  
12

**TRUE LIFE CENTRE**  
3<sup>rd</sup> Mission Office  
7/3, Meyyappan 1st Street  
Arappalayam, Madurai - 625 016

+ 91 91501 23438  


visit us : <http://www.truelifeland.com>